

TÜRKMENISTANDA TÄZE KABUL EDILEN KANUNLAR

(19.04.2022)

Türkmenistanyň Kanuny

Birleşen Milletler Guramasynyň Harytlary halkara satyn almak-satmak boýunça şertnamalar hakyndaky Konwensiýasyna goşulmak hakynda

1980-nji ýylyň 11-nji aprelinde Wena şäherinde kabul edilen Birleşen Milletler Guramasynyň Harytlary halkara satyn almak-satmak boýunça şertnamalar hakyndaky Konwensiýasyna goşulmaly.

Türkmenistanyň Prezidenti
Serdar BERDIMUHAMEDOW.

Aşgabat şäheri, 2022-nji ýylyň 17-nji apreli.

Türkmenistanyň Kanuny

«Ýer hakynda» Türkmenistanyň bitewi Kanunyna üýtgetmeler we goşmaçalar girizmek hakynda

I. 2004-nji ýylyň 25-nji oktýabrynda Türkmenistanyň Kanuny bilen tassyklanylýan «Ýer hakynda» Türkmenistanyň bitewi Kanunyna (Türkmenistanyň Mejlisiniň Maglumatlary, 2004 ý., № 4, 33-nji madda; 2007 ý., № 1, 39-njy madda, № 4, 68-nji madda; 2014 ý., № 1, 43-nji madda; 2015 ý., № 1, 37-nji madda; 2016 ý., № 1, 74-nji madda, № 4, 165-nji madda; 2017 ý., № 1, 19-njy madda, № 2, 80-nji madda, № 4, 137-nji we 179-njy maddalar; 2018 ý., № 4, 111-nji madda; 2019 ý., № 4, 76-njy madda; 2020 ý., № 4, 86-njy madda; Türkmenistanyň Milli Geňeşiniň Maglumatlary, 2021 ý., № 4, 142-nji madda) şu üýtgetmeleri we goşmaçalary girizmeli:

1) 10-njy maddanyň on ikinji tesimini şu görnüşde beýan etmeli:

«- ýer üçin tölegiň we ýer üçin kärende töleginiň möçberlerini hem-de ol tölegleri hasaplamagyň we tölemegiň Tertibini tassyklaýar;»;

2) 11-nji maddanyň birinji böleginiň on üçünji tesiminden soň şu mazmunly tesimleri goşmaly:

«- ýerden peýdalanmak hukugyna we ýere kärende hukugyna güwä geçýän resminamalar berleninden soňra, her aýyň 1-indäki ýagdaýyna görä, olaryň nusgalaryny hem-de ýer üçin tölegiň we ýer üçin kärende töleginiň anyk hasaplanan möçberleri baradaky maglumatlary degişli häkimlige hem-de maliýe we ykdysadyýet babatda ýerine ýetiriji häkimiýetiň ygtyýarly edarasynyň degişli salgyt edarasyna (mundan beýläk — salgyt edarasy) iberýär;

- ýer üçin tölegiň we ýer üçin kärende töleginiň tölenilmegine gözegçiligiň amala aşyrylmagynda öz ygtyýarlygynyň çäklerinde ýardamlary berýär;

- ýer böleklerini peýdalanmaga we kärendesine alan taraplaryň her biri boýunça ýer üçin tölegiň we ýer üçin kärende töleginiň möçberleriniň hasaplanýşy hem-de salgyt edarasy tarapyndan berlen tölegler baradaky maglumatlar boýunça her çäryekde degişli häkimlik we salgyt edarasy bilen deňeşdirme seljerişi boýunça işine gatnaşýar;»;

3) 12-nji maddanyň birinji böleginde:

sekizinji tesimi şu görnüşde beýan etmeli:

«- ýer üçin tölegiň we ýer üçin kärende töleginiň doly we öz wagtynda tölenilmegine gözegçiligi amala aşyrýarlar;»;

sekizinji tesimden soň şu mazmunly tesimi goşmaly:

«- deňeşdirme seljerişi boýunça geçirilen işiň netijelerine laýyklykda, ýer üçin tölegiň we ýer üçin kärende töleginiň tölenilişi baradaky maglumatlary jemleýärler;»;

4) 13-nji maddada:

sekizinji tesimi şu görnüşde beýan etmeli:

«- ýer üçin tölegiň we ýer üçin kärende töleginiň doly we öz wagtynda tölenilmegine gözegçiligi amala aşyrýarlar;»;

sekizinji tesimden soň şu mazmunly tesimi goşmaly:

«- ýer böleklerini peýdalanmaga we kärendesine alan taraplaryň her biri boýunça ýer üçin tölegiň we ýer üçin kärende töleginiň tölenilişiniň hasabyny ýöredýärler hem-de her çäryekde ýer serişdelerini dolandyrmak baradaky döwlet edarasy we degişli salgyt edarasy bilen deňeşdirme seljerişi boýunça işi geçirýärler, onuň netijeleri barada maglumatlary degişlilikde welaýat, Aşgabat şäher häkimligine berýärler;»;

5) 29-njy maddanyň dördünji tesimini güýjüni ýitiren diýip ykrar etmeli;

6) 49-njy maddanyň birinji böleginiň altynjy tesiminde birinji «kärende» diýen sözüň öňünden «ýer üçin» diýen sözleri goşmaly;

7) IX babyň adyny şu görnüşde beýan etmeli:

«Ýer üçin töleg we ýer üçin kärende tölegi hem-de gelip gowuşýan serişdeleri peýdalanmak»;

8) 55-nji maddada:

adyny şu görnüşde beýan etmeli:

«Ýer üçin töleg we ýer üçin kärende tölegi»;

birinji bölekde «kärende» diýen sözüň öňünden «ýer üçin» diýen sözleri goşmaly;

ikinji bölekde:

birinji tesimde «Türkmenistanyň raýatlarynyň eýeçiliginde, şeýle hem» diýen sözleri aýyrmaly;

ikinji tesimde «bellenilýär» diýen sözi «tassyklanylýar» diýen söze çalşyrmaly;

üçünji bölekde:

birinji tesimde «Kärende» diýen sözi «Ýer üçin kärende» diýen sözlere çalşyrmaly;

ikinji tesimde «bellenilýär» diýen sözi «tassyklanylýar» diýen söze çalşyrmaly;

dördünji bölekde «kärende» diýen sözüň önünden «ýer üçin» diýen sözleri goşmaly we «bellenilýär» diýen sözi «tassyklanylýar» diýen söze çalşyrmaly;

9) 55-nji maddadan soň şu mazmunly maddany goşmaly:

«55¹-nji madda. Salgyt edarasynyň ýer gatnaşyklary babatda wezipeleri

Salgyt edarasy ýer gatnaşyklary babatda şu wezipeleri amala aşyrýar:

- ýer serişdelerini dolandyrmak baradaky döwlet edarasy tarapyndan her aýyň 1-indäki ýagdaýyna görä, berilýän ýer üçin tölegiň we ýer üçin kärende töleginiň anyk hasaplanan möçberleri barada maglumatlary (maglumatlara ýerden peýdalanmak hukugyna we ýer kärendesi hukugyna güwä geçýän resminamalaryň degişlilikde nusgalary goşulýar) jemleýär;

- ýer böleklerini peýdalanmaga we kärendesine alan taraplaryň her biri boýunça ýer üçin tölegiň we ýer üçin kärende töleginiň tölenilişiniň hasabyny ýöredýär, hasabatyny düzýär hem-de degişli häkimlige we ýer serişdelerini dolandyrmak baradaky döwlet edarasyna berýär;

- ýer üçin tölegiň we ýer üçin kärende töleginiň dogry hasaplanylýşyna hem-de ýerden peýdalanyjylar we ýer kärendeçileri tarapyndan ol tölegleriň Türkmenistanyň kanunçylygyna laýyklykda doly we öz wagtynda tölenilişine gözegçilik etmek maksady bilen, ýer serişdelerini dolandyrmak baradaky döwlet edarasy bilen bilelikde degişli häkimlik tarapyndan geçirilýän deňşdirme seljerişi boýunça işe gatnaşýar;

- ýer üçin tölegiň we ýer üçin kärende töleginiň tölenilişi barada her aýdaky hasabatlary jemleýär we ýokarda durýan edarasyna berýär;

- ýer üçin tölegiň we ýer üçin kärende töleginiň meseleleri boýunça teklipleri ýokarda durýan edarasyna berýär.».

II. Şu Kanun resmi taýdan çap edilen gününden herekete girizilýär.

Türkmenistanyň Prezidenti
Serdar BERDIMUHAMEDOW.

Aşgabat şäheri, 2022-nji ýylyň 17-nji apreli.

Türkmenistanyň Kanuny

Halkara Zähmet Guramasynyň Tertipnamasyna düzedişleri girizmek hakyndaky namany tassyklamak hakynda

1986-njy ýylyň 24-nji iýunynda Ženewa şäherinde kabul edilen Halkara Zähmet Guramasynyň Tertipnamasyna düzedişleri girizmek hakyndaky namany tassyklamaly.

**Türkmenistanyň Prezidenti
Serdar BERDIMUHAMEDOW.**

Aşgabat şäheri, 2022-nji ýylyň 17-nji apreli.

Türkmenistanyň Kanuny

Halkara Yslam söwda we maliýe korporasiýasyny döretmek baradaky Ylalaşygy tassyklamak hakynda

2006-njy ýylyň 30-njy maýynda Kuweýt şäherinde kabul edilen Halkara Yslam söwda we maliýe korporasiýasyny döretmek baradaky Ylalaşygy tassyklamaly.

**Türkmenistanyň Prezidenti
Serdar BERDIMUHAMEDOW.**

Aşgabat şäheri, 2022-nji ýylyň 17-nji apreli.

Türkmenistanyň Kanuny

Daşary ýurt arbitražynyň çözgüdini ykrar etmek we ýerine ýetirmek hakyndaky Konwensiýa goşulmak hakynda

1958-nji ýylyň 10-njy iýunynda Nýu-Ýork şäherinde kabul edilen Daşary ýurt arbitražynyň çözgüdini ykrar etmek we ýerine ýetirmek hakyndaky Konwensiýa şu aşkdaky şertleri beýan etmek bilen goşulmaly:

«Türkmenistan diňe agza döwletiniň çäginde kabul edilen arbitraž çözgütleriniň ykrar edilmegini we ýerine ýetirilmegini üpjün eder,

Türkmenistan Konwensiýany diňe milli kanunçylyga laýyklykda täjirçilik jeddeller diýlip hasaplanýan jeddeller babatynda ulanar,

Türkmenistan Konwensiýany diňe özi üçin güýje girenden soň çykarylan kazyýet kararlary babatynda ulanar.»

**Türkmenistanyň Prezidenti
Serdar BERDIMUHAMEDOW.**

Aşgabat şäheri, 2022-nji ýylyň 17-nji apreli.

Türkmenistanyň Kanuny

**Türkmen-gazagystan döwlet serhediniň düzgüni hakynda Türkmenistanyň Hökümeti bilen
Gazagystan Respublikasynyň Hökümetiniň arasyndaky Ylalaşygy tassyklamak hakynda**

2021-nji ýylyň 25-nji oktýabrynda Aşgabat şäherinde gol çekilen Türkmen-gazagystan döwlet serhediniň düzgüni hakynda Türkmenistanyň Hökümeti bilen Gazagystan Respublikasynyň Hökümetiniň arasyndaky Ylalaşygy tassyklamaly.

**Türkmenistanyň Prezidenti
Serdar BERDIMUHAMEDOW.**

Aşgabat şäheri, 2022-nji ýylyň 17-nji apreli.

Türkmenistanyň Kanuny

**Aziýa we Ýuwaş umman sebitinde serhetüsti kagyzsyz söwdany ýeňilleşdirmek hakyndaky
çarçuwaly Ylalaşyga goşulmak hakynda**

2016-njy ýylyň 19-njy maýynda Bangkok şäherinde kabul edilen Aziýa we Ýuwaş umman sebitinde serhetüsti kagyzsyz söwdany ýeňilleşdirmek hakyndaky çarçuwaly Ylalaşyga goşulmaly.

**Türkmenistanyň Prezidenti
Serdar BERDIMUHAMEDOW.**

Aşgabat şäheri, 2022-nji ýylyň 17-nji apreli.

Türkmenistanyň Kanuny

Medeni gymmatlyklary bikanun getirmegi, äkitmegi we eýeçilik hukugyny bermegi duýdurmaga we gadagan etmäge gönükdirilen çäreler hakyndaky Konwensiýany tassyklamak hakynda

1970-nji ýylyň 14-nji noýabrynda Pariž şäherinde kabul edilen Medeni gymmatlyklary bikanun getirmegi, äkitmegi we eýeçilik hukugyny bermegi duýdurmaga we gadagan etmäge gönükdirilen çäreler hakyndaky Konwensiýany tassyklamaly.

**Türkmenistanyň Prezidenti
Serdar BERDIMUHAMEDOW.**

Aşgabat şäheri, 2022-nji ýylyň 17-nji apreli.

Türkmenistanyň Kanuny

Türkmen-gazagystan döwlet serhediniň geçýän ugruny kesgitlemek we Hazar deňzindäki balyk tutulýan zolaklaryň ýanaşyk böleklerinde çäk çekmek hakynda Türkmenistan bilen Gazagystan Respublikasynyň arasyndaky Şertnamany tassyklamak hakynda

2021-nji ýylyň 25-nji oktýabrynda Aşgabat şäherinde gol çekilen Türkmen-gazagystan döwlet serhediniň geçýän ugruny kesgitlemek we Hazar deňzindäki balyk tutulýan zolaklaryň ýanaşyk böleklerinde çäk çekmek hakynda Türkmenistan bilen Gazagystan Respublikasynyň arasyndaky Şertnamany tassyklamaly.

**Türkmenistanyň Prezidenti
Serdar BERDIMUHAMEDOW.**

Aşgabat şäheri, 2022-nji ýylyň 17-nji apreli.

